

साई सभ खां सुठो (४२)

साई साहिब सचा रोचल संत बचा तुंहिजो कुशल क्षेम नितु मां चाहियां॥
तूं आं मुहुबु मिठो साई सभ खां सुठो तुंहिजो जै जसड़ो थी जग गायां॥

तुंहिजे दरिड़े जी दासी प्रेम प्यासी साई सुख रासी संत सचा।
तुंहिजे चरणनि जी चेरी हुबड़ी अ हेरी तुंहिजा दम दम थी मंगल मनायां॥१॥

तूं जानिब आहीं जग वाली सतिगुरु बखिशेव महिबत माली।
सुर मुनि तुंहिजे दर ते सुवाली तुंहिजी अचलु साहिबी साराहियां॥२॥

तूं मालिक मिठो मुंहिजे मन जो मणियो तोखे भली अमड़ि सुखदेवी आ
जणियो।

तुंहिजो शील सुभाउ वरिड़े वैद्यलि वणियो तुंहिजी जन्म जन्मजी बान्ही
आहियां॥३॥

तूं मुंहिजो मालिकु तूं प्रति पालकु सारी खलिक जो खांवंदु खालिकु।
हीरे खां ऊजल सचिड़ो सालिकु तुंहिजी कीरित नदी अ में नहायां॥४॥

बाबल मिठिड़ा मीरपुर वारा स्वामी आत्माराम जा नैननि तारा।
दिलबर दिल जा दोस्त दुलारा तोखे लाल हिण्डोले मां लाल झुलायां॥५॥

कथा प्रसंग जा बादल ठाहे राघव रस जा मींहड़ा वसाए।

दासनि दिलियूं छदियव भिजाए तवहां जो सुजसु सलोनों सभ खे
सुणायां॥६॥

ढोलणु आहीं ढकण ढोलु बहुगुण तुंहिजो आ मिठिड़ो बोलु।
केरु कथे तुंहिजो कुरिब कलोल शेषु बणी भी पारु न पायां॥७॥

गरीबि श्रीखण्डि मूं साह जो साईं मिली खिली माणियो मौजूं सदाई।
गुर नानक अमर इहा आश पुजाई साईं अमड़ि मिलिया मां वाधायूं
वरायां॥८॥